

“Макулдашылды”
ЖАМУнун Окумуштуулар
кенешинин №7-протоколу
28.04.2017-ж.



«Бекитемин»
ЖАМУнун ректору
профессор
Усенов

ЖАЛАЛ-АБАД МАМЛЕКЕТТИК УНИВЕРСИТЕТИНИН МАДАНИЙ-ЭСТЕТИКАЛЫК БОРБОРУНУН ЖОБОСУ

Жалал-Абад мамлекеттик университетинин маданий-эстетикалык борборун ачуу ЖАМУнун Окумуштуулар кенешинин 24.02.2017ж. №5-жыйынын чечими менен ЖАМУнун ректорунун 27.02.2017ж. №56-буйругунун негизинде ачылган. Борбордун жалпы ишмердүүлүгүн ЖАМУнун социалдык иштер жана мамлекеттик тил проректору координациялайт.

I. Жалпы жобо

- Студенттердин маданий жана эс алуу борбору (мындан ары - борбор деп айтылат) ЖАМУнун (мындан ары университет деп айтылат) Социалдык иштер жана мамлекеттик тил боюнча (Мындан ары СИжанамТ деп айтылат) иштеринин проректорунун структуралык тармагына кирет, университеттин кызматкерлеринин жана студенттеринин маданий баарлашуусунун, руханий өнүгүүсүнүн жана активдүү эс алуусу үчүн иш алып барган борбор болуп эсептелет.
- Борбордун толук аталышы – ЖАМУнун маданий-эстетикалык борбору, кыскартылганы – МЭБ.
- Университеттин студенттери менен чыгармачылык иш алып баруу аkyызыз жүргүзүлөт.
- Борбордун ишмердүүлүгү КР “Билим берүү жөнүндө мыйзамынын” тарбиялык иштер багытынын, ЖАМУнун уставынын, жана башка укуктук-нормативдик актылар жана жоболордун негизинде жүргүзүлөт.

II. Борбордун максаты жана милдеттери

Борбордун артыкчылык максаттары:

- Университетте окуган студенттерди маданий жана эстетикалык баалуулуктарды аздектөөгө багыттоо менен маданий-эстетикалык тарбия берүү;
- Студент жаштардын жалпы маданий компетенттүүлүгүн калыптандырууга жана чыгармачыл мүмкүнчүлүгүн өнүктүрүүгө шарт түзүү;
- Бардык факультеттерде окуган студенттерди маданий эс алууну көңүл ачуу менен биргеликте уюштуруу ишмердүүлүгүнө активдүү катышууга тартуу;

1. Борбордун милдеттери жана тапшырмалары:

- Университеттеги шыктуу, таланттуу жаштар менен шаардагы, областтагы етүлүүчү иш-чараларға катышуу;
- Жаштарга КР улуттук жана дүйнөлүк маданияттардын мурастарын баалуулуктар системасы катары кабылдатып, үйрөтүп эстетикалык, адептик, руханий тарбия берүү;
- Көркөм чыгармачылык, маданий эстетикалык тарбия берүү, эс алууну көңүлдүү ўюштуруу жаатында башка окуу жайлар жана илимий мекемелер менен иш алып баруу;
- Университеттин профессордук-окутуучулар жамаатынын жана кызматкерлеринин маданий-эстетикалык, көркөм-чыгармачылык мүмкүнчүлүгүн өнүктүрүүгө шарт түзүп берүү жана эс алууну көңүл ачуу менен биргеликте (досуг) ўюштурууга көмөктөшүү жана колдоо көрсөтүү;
- Университеттеги “тапкычтар жана шайырлар клубун”, “тамашоу” командаларынын ишмердүүлүгүн колдоо жан өнүктүрүү;
- Студенттердин ар тараптуу чыгармачылык чөйрөсүн өстүрүү;
- Университеттин социалдык-маданий чөйрөсүнүн калыптануусуна, салттуу маданиятты сактоого жана аздектөөгө шарт түзүү;
- Факультеттер жана колледждер аралык чыгармачылык таймаштарды өткөрүү;
- Шаардын, областтын, региондордун, республикадагы, эл аралык деңгээлдерде өткөрүлүп жаткан маданий турмушуна, иш-чараларга катышуу;
- Маданий-тарбиялык иштерде жаңы формаларды, ыкмаларды жана өңүттөрдү колдонуу, аларды толуктоо жана жайылтуу;
- Маданияттын мааниси, мазмуну, формасы, түрлөрү менен тааныштырып, маданий баалуулуктарды, дөөлөттөрдү сактап көбөйтүп жана жайылтуу боюнча иш жүргүзүү.

III. Борбордун ишмердүүлүгүнүн бағыттары

Борбор өз ишмердүүлүгүн томонкудой бағыттарда алып барат:

1. **Теориялык:** университеттеги маданий-массалык жана чыгармачылык иштеринин максат милдеттерин орундутуу учун негизги бағыттарды жана өңүттөрдү аныктайт. Иштин салтка айланган формаларын өнүктүрөт, жаңы формаларын, демилгелүүк жана такай изденүү менен иш алып барат;
2. **Усулдук:** Университеттин факультеттерине, кафедраларына, колледждерине, студенттердин өзүн-өзү башкаруу ўомдарына маданий-массалык жана спорттук иш-чараларды, майрамдарды, салтанаттарды, юбилейлик даталарды өткөрүүдө, сценарийин талдоодо усулдук көмөк көрсөтөт.
3. **Үюштүрүүчүлүк:** академиялык деңгээлде маданий-массалык иштерди уюштурат (фестивалдар, конкурстар, салттуу иш-чаралар, тематикалык жана театралдаштырылган концерттер ж.б.). Университетин өздүк көркөм чыгармачылыгын, чыгармачыл жамааттарын түзүүнүн үстүндө иш жүргүзөт, иш-чараларды уюштурат.
4. **Көркөмдүк:** Университетте чыгармачыл социомаданий чөйрө түзүүгө, студенттердин көркөм-эстетикалык талаптарын, аткарууга аткарууга артыкчылыктарын көрсөтүүгө, өнүктүрүүгө шарт түзөт. Университеттин студенттеринин жана жаштарынын арасынан чыгармачылыкка, шыктуу таланттуларын таап, тарбиялаپ, өсүүсүнө бағыт берет.
5. **Агартуучулук:** Маданияттын, искуствонун жана башка тармактагы белгилүү, өзгөчөлөнгөн жана көрүнүктүү инсандарды чакырып, студенттер жана профессордук-окутуучулар жамааты менен жолугушуу кечелерин өткөрөт.

IV. Борбордун ишин уюштуруу

1. Борбордун жалпы ишине борбордун жетекчиси жооп берет. Борбордун ишинин сапатына (багыттары боюнча) борбордун штатындагы кызматкерлери жооптуу. Борбор структуралык бөлүм катары университеттин социалдык иштер жана мамлекеттик тил проректоруна баш ийет.
2. Борбордун жетекчисин СИ жана МТ проректору ректорго сунуштайт жана ректордун буйругунун негизинде жумушка кабыл алынат жана жумуштан чёттетилет.
3. Борбордун кызматкерлери ээлеген кызматтарында тиешелүү квалификацияга ээ болушу шарт. Кесиптик ишмердүүлүгүндө чыгармачыл, ак ниеттүү, демилгелүү болуп ишмердүүлүк жана инсандык сапаттары жогору болушу шарт.
4. Борбордун штаты пландоо-каржылоо бөлүмү тарабынан аныкталыш, СИ жана МТ проректору тарабынан ректорго сунушталат. Университеттин ректорунун буйругунун негизинде бекитилет.

V. Укутары жана милдеттери

1. Борбордун укуктары:

- Θз ишмердүүлүгүн жободо белгиленгендей, максаттары, милдеттери жана багыттарына жооп бергендей кылыш, ишмердүүлүктүн конкреттүү формаларын, маани-мазмундарын өз алдынча аныктап жүргүзө алат;
- Борбордун ишмердүүлүгүнүн алдыга жылуусу жана сапатынын жакшыруусу үчүн сунуштарды университеттин ректорунун жана СИ жана МТ проректорунун каросуна алып чыга алат;
- Борбордун кызматкерлеринин арасынан өзгөчөлөнгөн, жумушунда активдүүлүгүн көрсөткөн кызматкерлерди университет тарабынан сыйлоого, ошондой эле эмгек тартибин бузган кызматкерлерди дисциплинардык чара колдонуу үчүн университеттин ректорунун жана СИ жана МТ проректорунун каросуна алып чыга алат;
- Борбордун ишин жүргүзүү үчүн тиешелүү кызматкерлерден орнотулган шартта жумушка тиешелүү иш-кагаздарын жана маалыматтарды алып турға алат;
- Борбордун ишмердүүлүгүнө байланышкан маселелерди чечүүдө, университеттөгө маданий-массалык жана башка тарбиялык багыттагы иш-чараларды уюштурууда, университеттин бардык структуралык тармактары жана коомдук уюмдары менен карым-катнашта болууга милдеттүү;
- Жалал-Абад шаарынын, Жалал-Абад обласынын жана республикалык деңгээлдеги маданият жана жаштар иштери боюнча мекемелери жана уюмдары менен, коомдук уюмдар жана социалдык өнөктөштөр менен карым-катнашта боло алат;

2. Борбордун кызматкерлеринин милдеттери:

Борбордун кызматкерлеринин милдеттери ар бир кызматкердин кызматтык милдеттерине жараша аныкталат:

- Комуз боюнча улуу адис кызматын аткарып жаткан кызматкер студенттердин арасынан комузга кызыккан, комузда ойной ала турган, шыктуу, таланттууларын тандап, алардын ар бири менен жекече иш алып барып, комузда туура жана так ойногонду, комуздун коштоосунда ырдаганды үйрөтөт, комузчулар ансамблин түзөт. Ошону менен бирге улуттук музыкалык аспаптардан түзүлгөн фольклордук топ түзүүгө жардам берет. Дастан айттууга, манас айттууга үйрөтүүнүн үстүндө иш алып барууга милдеттүү;
- “Хореография боюнча улуу адис” кызматын студенттердин арасынан бийге кызыккан, шыктуу, таланттууларын тандап, алардын ар бири менен жекече иш алып барып, бий топторун түзөт жана алар менен бий композицияларын иштеп

- чыгат. Ошону менен бирге улуттук музикалық аспаптардан түзүлгөн фольклордук топ түзүүгө жардам берүүгө милдеттүү;
- “Вокал жана башка аспаптарда ойноого үйрөтүүчү адис” кызматын аткарып жаткан кызматкер, студенттердин арасынан ырга, музикалық аспаптарда ойноого кызыккан жана “минусовка” менен ырдай ала турган, музикалық аспаптарда ойной ала турган, шыктуу, таланттууларын тандап, алардын ар бири менен жекече иш алып баруу менен, аларга туура жана так ойногонду, музикалық аспаптардын коштоосунда жана минусовкалар менен эстрадалык жанрда ырдаганды үйрөтөт. Ошону менен бирге улуттук музикалық аспаптардан түзүлгөн фольклордук топ түзүүгө, эстрадалык топ түзүүгө жардам берүүгө милдеттүү;
 - Борбордун кызматкерлерине университеттик деңгээлдеги маданий-массалык иш-чараларды уюштуруу жана өткөрүү жоопкерчили жүктөлөт;
 - Борбордун кызматкерлери шаардык, областтык, республикалык жана эл аралык кароо-сынактарга жана фестивальдарга университеттин студенттерин даярдап, катыштырып, алыш барып келүүгө милдеттүү;
 - Борбордун кызматкерлери университеттин профессордук-октууучулар жамааты жана кызматкерлери уюштуруп жана өткөрүп жаткан маданий-массалык иш-чараларга, СИжанамТ боюнча проректордун мақулдашуусу менен көмөк көрсөтөт;
 - Студенттердин факультеттик деңгээлде жана колледждерде уюштурулуп өтүүчү маданий-массалык иш-чараларга, СИжанамТ боюнча проректордун мақулдашуусу менен көмөк көрсөтөт.

VI. Жоопкерчиликтер

Борбордун жетекчисине өзгөчө жеке жоопкерчилик жүктөлөт:

- Борбордун ишмердүүлүгүн уюштурууда жана негизги максаттарын, милдеттерин, негизги багыттарын жобонун негизинде ишке ашыруу;
- Борбордун иш кагаздарын жобого жана эрежелерге ылайык ыкчам жана сапаттуу аткаруу;
- Борборо кызматкерлерди тандоо жана алардын ишмердүүлүктөрүн, функционалдык милдеттерин, эмгек тартибин сактоосун көзөмөлдөө;
- Борборо таандык материалдык баалуулуктарды жана мүлктөрдү сактоо, өрт коопсуздугунун эрежелерин сактоо.

VII. Борбордун каржылык – чарбалык ишмердүүлүгү

1. Борбордун жана борбор өткөрүп жаткан иш-чаралардын чыгымдары университеттин атайын каражатынын эсебинен сметага киргизилип каралат (декорациялык жасалгалоо жана бутафориялар, костюмдар, музикалық аспаптар, музикалык-техникалык аппаратуралар ж.б.);
2. Борбор университеттик, шаардык, областтык деңгээлдерде уюштуруп жана өткөрүп жаткан кээ бир иш-чараларды (“ЖАМУнун сулуусу”, акциялар, марафондор, ж.б.) эсептик-каржылык негизде жүргүзөт жана андан түшкөн каражат (каржы булагы) ошол эле өткөрүлүп жаткан иш-чаранын чыгымдарына жумшалат.

Түзүүчүлөр: Дорanova А.Д.
Шаймкулов Ы.А.